

بِسْمِ اللَّهِ الرَّحْمَنِ الرَّحِيمِ

آلِلّٰهُ الدِّينِ الْخَالِصُ^ط
(39-3)

ڇا الله لاءِ ايترو به نه جڳائي جو ان جي ڏنل خالص دين تي هلون

بند ڪيو، بند ڪيو مذهبن جي نالن تي ٺاهيل قرآن مخالف مدرسا بند ڪيو

الله جو ڪتاب قرآن حڪيم سموري انسان ذات لاءِ نازل ڪيل آهي جنهن جي مٿان ڪنهن به فرقي ۽ مذهب جي اجاري داري ڪانهي ان دعوى جو دليل قرآن حڪيم پاڻ ٻڌائي ٿو ته شَهْرُ مَمَّانَ الَّذِي اُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ (2-185) هتي جملي هُدى لِّلنَّاسِ منجهان معنى ۽ مراد سموري انسان ذات آهي، هن ڪتاب بابت الله پنهنجي آخري نبي عليه السلام کي فرمايو ته اَلرَّسُوبُ اَنْزَلْنَاهُ اِلَيْكَ لِتُخْرِجَ النَّاسَ مِنَ الظُّلُمَاتِ اِلَى النُّورِ (سورة ابراهيم 14 آيت نمبر 1) يعني اي منهنجا نبي! هي ڪتاب اسان تنهنجي طرف نازل ڪيو آهي هن لاءِ ته تون سموري انسان ذات کي اونداهين کان روشنيءَ طرف ڪڍي ٻاهر ڪر.

جناب پيغمبر آخر الزمان جن پاڻ به سموري انسان ذات جي لاءِ نبي ۽ رسول ڪري موڪليا ويا آهن جو پاڻ ڪريم جن ڪنهن به هڪڙي قوم ۽ فرقي يا هڪڙي مذهب وارن جي لاءِ مخصوص نه آهن انهيءَ حقيقت لاءِ ثبوت قرآن حڪيم ٻڌايو ته قُلْ يٰٓاَيُّهَا النَّاسُ اِنِّى رَسُوْلُ اللّٰهِ اِلَيْكُمْ جَبِيْعًا (سورت الاعراف آيت نمبر 158) يعني پاڻ ڪريم فرمايو ته اي جملي انسانو! آئون توهان سڀن ماڻهن جي طرف الله جو رسول بنجي آيو آهيان.

اجا وڌيڪ ٻيو ثبوت ته وَمَا اَرْسَلْنَاكَ اِلَّا كَافَّةً لِّلنَّاسِ بَشِيْرًا وَنَذِيْرًا وَلَكِنَّ اَكْثَرَ النَّاسِ لَا يَعْلَمُوْنَ (سورة سبا 34 آيت نمبر 28) يعني اي منهنجا نبي اسان توکي جملي انسانن جي لاءِ خوشخبري ڏيندڙ (جنت جي) ۽ ڊيڄاريندڙ (عذاب کان) ڪري موڪليو آهي پر ماڻهن جي گهڻائي انهيءَ ڳالهه کي نٿي ڄاڻي. هيتري تائين قرآن حڪيم منجهان ثبوت خاطر ٻه آيتون هن لاءِ پيش ڪيون ويون ته ڪتاب قرآن مٿان ڪنهن به هڪڙي فرقي ۽ امت جي اجاري داري ڪانهي اهو ڪتاب سڀن انسانن جي لاءِ هڪجهڙو آهي.

۽ جناب پيغمبر آخر الزمان جن جي لاءِ به ٻه آيتون پيش ڪيون ويون ته انجي نبوت ۽ رسالت به سڀن انسانن جي لاءِ آهي ۽ هو ڪنهن خاص هڪڙي قوم فرقي ۽ امت جي لاءِ مخصوص ڪونه آهي. مطلب ته دنيا ۾ موجود سڀن فرقن ۽ مذهبن وارا جناب خاتم الانبياء عليه السلام جي امت منجهان آهن.

هاڻي جڏهن سورت هود 11 جي آيت نمبر 17 مطابق الله جو ڪتاب رحمت آهي ۽ سورت انبياء 21 جي آيت نمبر 107 مطابق جناب آخري رسول ڪريم جن لاءِ قرآن حڪيم ٻڌايو آهي ته وَمَا اَرْسَلْنَاكَ اِلَّا رَحْمَةً

لِّلْعَالَمِينَ ﴿٢١-١٠٧﴾ يعني اي رسول اسان توکي سين جهانن جي لاءِ رحمت ڪري موڪليو آهي پر امام انقلاب مولانا عبید الله سنڌي جن عالمن لفظ جي معنیٰ دنيا جون سڀ قومون، ڪئي آهي جيڪا اها معنیٰ صحيح به آهي. پوءِ جڏهن قرآن جي هيءَ حقيقت مڃيل آهي ته علم جو سرچشمو ۽ منبع الله جو ڪتاب ٿيو ته پوءِ اهو پنهنجي آئيندڙ رسول وانگر سموري انسان ذات جو بڻيو، پوءِ اهو چوڻ يا اهو مشهور ڪرڻ ته ديني تعليم ”مذهبي تعليم“ ۽ مذهبي تعليم جا مدرسا يا مسلم امت جي جدا ديني تعليم، اهي سڀ ترمنالاجيون غلط ثابت ٿي ويون. مطلب ته ڪتاب القرآن جي تعليم خاص ۽ مخصوص مسلمانن جي لاءِ ڪانهي. هي جملي انسان ذات جي لاءِ آهي ڪتاب قرآن جي تعليم جا مدرسا جدا ٺاهڻ هي قرآن حڪيم کي المارين ۾ لڪائي بند رکڻ جي برابر آهي.

هن ملڪ پاڪستان جي شهر نصيرآباد لاڙڪاڻي سنڌ جو هڪ هندو مذهب وارو بگوان داس نالي شخص جيڪو اڳتي هلي سپريم ڪورٽ جو جيف جسٽس بڻيو اهو پنهنجي شاگردي جي زماني ۾ شهر جي عالم دين مولانا محمد حسن ڪانڌڙو بازري جي مدرسي ۾ قرآن حڪيم تفسير سان پڙهائيندا هئا، ان وٽ ان جي مدرسي ۾ وڃي باقائدي ٻين طالبن سان گڏجي قرآن حڪيم جو پورو تفسير بنا ناغي جي سبق سبق ڪري پڙهيا هئا. مهاتما گانڌي خلافت اسلامي ترڪي جي تحريڪ کي مڃائڻ لاءِ جلسن ۾ تقريرن جي دوران قرآني آيتن جا دليل پيش ڪندو هو. اڃا به ڪل پاڙي جي باني صدر ونوباياوي قرآن حڪيم جو تفسير لکي ان جي ذريعي مسلمانن کي انسانيت جي تعليم ڏيندو هو. پوءِ گانڌي ۽ ونوباياوي هندستان جي شهر وارڌا ۾ گڏجي ڪري پنگين جي ڪالونيءَ ۾ پنهنجي آشرم ٺاهي. جيئن ته وڻن اڀر ڪلاس جا ماڻهو اچڻ لاءِ مجبور هوندا هئا سو هنن سوچيو ته اهي اسان وٽ پنگين سان گڏ اچي ملن، جنهن سان هندن ۾ اڇوت ۽ برهمڻن جون نفرتون ۽ ويڇا ختم ڪري سگهجن. جي نه اچن نه ۽ ملن ته جائو ڪن اها آشرم اڄ تائين وارڌا ۾ قائم آهي. جيڪا آشرم اڄ اتي هائيد پارڪ وانگر پنهنجن پراون سين کي ڪم اچي ٿي جتي آءُ به رهي تقريرون ڪري آيو آهيان.

رب تعالیٰ قرآن حڪيم ۾ پنهنجي رسول ڪريم کي حڪم ٿو ڏئي ته اَلرَّكُتِبُ اَنْزَلْنَاهُ اِلَيْكَ لِتُخْرِجَ النَّاسَ مِنَ الظُّلُمَاتِ اِلَى النُّورِ (سورت ابراهيم 14 آيت نمبر 1) يعني اي منهنجا رسول آئون الله پاڻ ڏسان پيو ته هي ڪتاب جيڪو اسان تنهنجي طرف نازل ڪيو آهي اهو هن ڪارج ۽ ڪانسيپٽ جي لاءِ آهي ته تون هن جي ذريعي سموري انسان ذات کي اندارين کان نور ۽ روشنيءَ جي طرف ڪڍي اچ. هت غور ڪرڻ جي ڳالهه هيءَ آهي ته جڏهن الله جو ڪتاب اونداهين منجهان روشنيءَ جي طرف آڻڻ وارو ڪتاب آهي ته پوءِ ڇا ٻڌايو وڃي ته جڏهن سج اڀرندو آهي ته ان جي روشني ائين ٿيندي ڇا جو هڪ شهر يا ملڪ جي ڪنهن هڪڙي محلي، گهر ۽ گهٽيءَ ۾ ته سوجهرو هجي پر ٻئي محلي، گهر ۽ گهٽيءَ ۾ نه هجي، جڏهن ته ملڪ جي موجوده عربي مدرسن ۾ جيڪا ديني تعليم ڏني وڃي ٿي انهيءَ منجهان شهر محلا ۽ گهر بلڪ افراد به جدا جدا فرقن وارا بنجي هڪ ٻئي جي چنڊا پٽ ڪري رهيا آهن پوءِ اها روشني ته ڪانه ٿي بلڪ اونداهي ٿي. سو انهيءَ سوال جو جواب هي آهي ته موجوده

مدرس ۾ خالص قرآن حڪيم جي فڪر ۽ فلسفي منجهان جوڙيل فقهه ڪونه ٿو پڙهايو وڃي بلڪ اتي غير قرآني ادارن، شخصيتن جا جوڙيل فقه ۽ فڪر پڙهايا ٿا وڃن، جيڪي آيت ڪريم **يَا أَيُّهَا النَّاسُ قَدْ جَاءَكُمْ بُرْهَانٌ مِّن رَّبِّكُمْ وَأَنزَلْنَا إِلَيْكُمْ نُورًا مُّبِينًا** (سورة النساء آيت 174) ۾ قرآن حڪيم جي فقهي دليلن ۽ فلسفي کي برهان سڏي سمجهايو ويو آهي، جنهن جي معنيٰ آهي تيز روشني ۽ چمڪندڙ دليل. پوءِ جڏهن هن آيت ۾ رب پاڪ قرآن حڪيم جي فڪر فلسفي ۽ فقهي دليلن کي نور، چمڪندڙ روشن دليل سڏيو آهي ته ان جي تعبيرن ۾ ڪڏهن به ٻين ادارن ۽ شخصيتن وارن فقهن جهڙو اختلاف ڪونه ٿي سگهندو جنهن لاءِ رب پاڪ پاڻ فرمايو آهي ته **أَفَلَا يَتَذَكَّرُونَ الْقُرْآنَ ۚ وَلَوْ كَانَ مِنْ عِندِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا** (سورة النساء آيت نمبر 82) يعني قرآن جيڪڏهن الله کان سواءِ ڪنهن ٻي اٿارٽي جي طرفان هجي ها ته وڪ وڪ تي ان ۾ فرقي بازيءَ وارا اختلاف هجن ها. مذهب ۽ فرقا ماڻهن ٺاهيا آهن سو انهن جي نالن سان تعليم واسطي ٺاهيل مذهبي تعليم جا مدرسا بند ڪيو. **أَلَا لِلَّهِ الدِّينُ الْخَالِصُ** (سورة الزمر 39 آيت نمبر 3) ڇا الله کي هي حق نٿو پهچي جو هو دين جي خالص تعليم لاءِ اوهان کي پاڻ سليبس ڏئي.

قُلْ إِنِّي أُمِرْتُ أَنْ أَعْبُدَ اللَّهَ مُخْلِصًا لَهُ الدِّينَ (سورة الزمر 39 آيت نمبر 11) اي نبي! هي اعلان ڪري ڇڏ ته مون کي حڪم ڏنو ويو آهي ته آئون قانون ۽ دين جي معاملي ۾ خالص الله جو حڪم مڃان ۽ **قُلْ إِنَّمَا أُمِرْتُ أَنْ أَعْبُدَ اللَّهَ وَلَا أُشْرِكَ بِهِ** (سورة الرعد 13 آيت نمبر 36) يعني اي نبي هي به اعلان ڪري ڇڏ ته مون کي هي حڪم ڏنو ويو آهي ته آئون حڪم مڃان الله جو (خالص) ۽ ان سان ڪنهن کي به شريڪ نه بنايان سو مذهبن جي نالن تي قائم ڪيل موجوده مدرسا بند ڪري اسڪول ليول کان يونيورسٽين تائين ۾ دينيات جو علم قرآن منجهان پڙهايو وڃي.

ستاروں کو کھدو کہ کوچ کرو کیونکہ شمس منور آتا ہے

قوموں کے پیغمبر آچکے اب سب کا پیغمبر آتا ہے

جناب خاتم الانبياء عليه السلام جي قائم ڪيل حڪومت ڪانوني اسلامي رياست جي اندر تعليمي نصاب خالص قرآن حڪيم تي مبني هو جيڪو قريش خليفن جي خلافت 133 هجري تائين قائم رهيو. ان کان پوءِ عباسي حڪومت پنهنجي دور کان وٺي قرآن کي سمجھي پڙهڻ مٿان بندش وجهي ڇڏي جيڪا اڄ تائين جاري آهي. انهيءَ ماجرا کي ڏسي علامه اقبال چيو ته:

جداہودین سے سیاست تورہ جاتی ہے چنگیزی

مطلب ته سماجي معاشرتي حڪمراني جا سڀ قانون قرآن ۾ آهن پر موجود سپن مسلم حڪومتن ۾ قرآن منجهان قانون وٺڻ مٿان بندش آهي. هاڻ خاص هن ڪري ته معاشي معاملن ۾ قرآن حڪيم جي اندر ضرورت کان وڌيڪ ذاتي ملڪيت رکڻ مٿان بندش آهي. (سورة بقره 2 آيت نمبر 219) ۽ شادين جي معاملي ۾ هڪ کان وڌيڪ زال رکڻ تي به بندش آهي (سورة النساء 4 آيت نمبر 20) ۽ هن ئي

سورت جي آيت نمبر 3 ۾ جيڪا چئن شادين جي اجازت ڏنل آهي اها عارضي آهي جڏهن جنگين ۾ ايترا مرد قتل ٿي وڃن جو بيواه عورتن جي سنڀال هڪ سماجي ۽ نسلي ڪوٽ وارو مسئلو بڻجي وڃي هونئن نه ته چئن شادين جي جائز هجڻ جو قانون دائمي ڪونهي ۽ موجوده وقت ۾ به هڪ کان وڌيڪ شاديون ڪرڻ جائز نه آهي.

مدرس جي تعليم پنهنجي طالب علمن کي هڪ طرف دنياڌاري کان نفرت ڏياري ٿي ۽ ٻي پيري مريديءَ (واري خالهاڻي) غلامانه ذهني پيدا ڪرائي ٿي جنهن سان اهڙي تعليم سان پڙهندڙن ۾ شخصيت پرستي خاندان ۽ نسل پرستيءَ جا ذهن پيدا ٿين ٿا جڏهن ته رب تعاليٰ فرمائي ٿو ته وَرَهْبَانِيَّةً ابْتَدَعُوهُمَا

كَتَبْنَاهَا عَلَيْهِمْ (سورت الحديد (27-57) يعني مشائخ پرستي، خانقاهي ۽ مراقبن واري دنيا وسائڻ جو ڪلچر اهو انهن پاڻ گهڙيو آهي منهنجي نئين جي علم وحي واري تعليم ۾ ترڪ دنيا جي ڪابه ڳالهه ڪانهي البتہ هي برابر آهي ته آخرت جي حياتيءَ جي مقابلي ۾ دنيا جي حياتيءَ جي بي بقا ۽ فاني هجڻ ڪري آخرت واري اڻ ڪٽ ڊگهي حياتيءَ لاءِ بندوبست ڪرڻ جي گهڻي ڀارت ڪيل آهي ورنه دنيا جي حياتيءَ لاءِ اسان هي به حڪم ڏنو آهي ته وَابْتَغِ فِيمَا آتَاكَ اللَّهُ الدَّارَ الْآخِرَةَ وَلَا تَنْسَ نَصِيبَكَ مِنَ

الدُّنْيَا (سورة القصص 28 آيت نمبر 77) اهڙي نموني سورت بني اسرائيل جي آيت 66 ۽ سورت الروم جي آيت نمبر 46 ۽ سورت الجاثيه 45 جي آيت نمبر 12 قرآن حڪيم پنهنجي نازل ٿيڻ واري دور مطابق بحري ٽرانسپورٽ ذريعي روزگار ڪمائڻ جي به ترغيب ڏني آهي. هي عرض ڪرڻ جو مطلب آهي ته مدرسن ۾ غير قرآني علم روايات جي تعليم دنيا تان هٽ ٿي ڪٽائي ۽ قرآن حڪيم جي تعليم دنيا مٿان حڪمران بڻجڻ جي تعليم ڏني ٿي بحواله (سورت النساء آيت نمبر 105) جنرل پرويز مشرف جي دور حڪومت ۾ فيصلو ڪيو ويو ته مذهبي تعليم جي مدرسن واري نصاب تعليم ۾ ڪمپيوٽر، آئي ٽي، سائنس، تاريخ ۽ جاگرافي جا مضمون شامل ڪري مدرسن جي فاضلن کي ملڪي ترقي جي شاهراه تي آندو وڃي. انهيءَ تي آئي ايم ايف جي وس وارن عالمي عملدارن حڪم ڪيو ته مذهبي تعليم جي مدرسن وارن کي انهن جي پراڻي نصاب تعليم تائين پابند ۽ محدود رکيو وڃي جيڪڏهن اوهان انهن کي سائنس ۽ ڪمپيوٽر پڙهائيندا ته اسان توهان کي امدادي قرض ڏيڻ بند ڪنداسون.

گرهين است مکتب و ملا

کار طفال تمام خواهد شد